

**പത്താംതരം തുല്യതാപരീക്ഷ**

**ഒക്ടോബർ - 2017**

**വിജ്ഞാപനം**

പരീക്ഷാകമ്മീഷണറുടെ കാര്യാലയം  
പരീക്ഷാഭവൻ, പൂജപ്പുര  
തിരുവനന്തപുരം -12

## വിജ്ഞാപനം

**വിഷയം- പത്താംതരം തുല്യതാപരീക്ഷ ഒക്ടോബർ 2017- പരീക്ഷ നടത്തിപ്പ് സംബന്ധിച്ച്.**

**സൂചന - 1. ജി.ഒ.(എം.എസ്)നം. 78/2004/പൊ.വി.വ തീയതി 09/03/2004**

2. സംസ്ഥാന സാക്ഷരതാ മിഷൻ അതോറിറ്റിയുടെ 26.06.2008 ലെ ഇ4/1981/08/ എന്ന നമ്പറിലെ കത്ത്.
3. സർക്കാർ ഉത്തരവ് (സാധാ) നമ്പർ 3201/2008/പൊ.വി.വ തീയതി. 14.07.2008.
4. ജി.ഒ. (എം. എസ്) 87/10/പൊ.വി.വ. തീയതി. 29.05.2010.
5. സർക്കാർ ഉത്തരവ് (സാധാ) നമ്പർ. 2559/2012.പൊ.വി.വ തീയതി 04/06/2012.
6. സർക്കാർ ഉത്തരവ് (എം.എസ്)നം. 3432/12/പൊ.വി.വ. തീയതി 19/07/2012.
7. സർക്കാർ ഉത്തരവ് നമ്പർ.21/2015/ഉ.ഭ.പ.വ, തീയതി 29/06/2015.

09/03/2004-ലെ ജി.ഒ.(എം.എസ്) 78/2004/പൊ.വി.വ ഉത്തരവ് പ്രകാരം ആരംഭിച്ച പത്താംതരം തുല്യതാ കോഴ്സിലെ പതിനൊന്നാമത് ബാച്ചിന്റെ പരീക്ഷ 19.10.2017 വ്യാഴാഴ്ച ആരംഭിച്ച് 31.10.2017 ചൊവ്വാഴ്ച അവസാനിക്കുന്നതാണ്. ഗ്രേഡിംഗ് രീതിയിൽ മാത്രമാണ് പരീക്ഷ നടത്തപ്പെടുന്നത്. ആദ്യമായി പരീക്ഷ എഴുതുന്ന മലയാളം, തമിഴ്, കന്നട മീഡിയം പരീക്ഷാർത്ഥികൾ മുഴുവൻ പേപ്പറുകളും എഴുതേണ്ടതാണ്. എന്നാൽ കഴിഞ്ഞ വർഷം ഗ്രേഡിംഗ് രീതിയിൽ പരീക്ഷ എഴുതി വിജയിക്കാതെ പോയവർക്ക് പ്രസ്തുത വിഷയങ്ങൾക്ക് മാത്രമായി പരീക്ഷ എഴുതാവുന്നതാണ്.

ഉപരിപഠനത്തിനും ജോലിക്കയറ്റത്തിനും പത്താംതരം തുല്യതാ പരീക്ഷാ സർട്ടിഫിക്കറ്റ് എസ് എസ്.എൽ.സി യ്ക്ക് തുല്യമായി മേൽ സൂചന (1) & (7) പ്രകാരം സർക്കാർ അംഗീകരിച്ചിട്ടുള്ളതാണ്. എന്നാൽ വിജയിക്കാത്ത പത്താംതരം തുല്യതാ പരീക്ഷാർത്ഥികളുടെ സർട്ടിഫിക്കറ്റ് എസ്.എസ്.എൽ.സി. പരീക്ഷയ്ക്ക് പരാജയപ്പെട്ടവരുടെ സർട്ടിഫിക്കറ്റിനു തുല്യമായി പരിഗണിക്കുന്നതല്ല.

**ഗ്രേഡിംഗ് രീതിയിലെ പരീക്ഷ സംബന്ധിച്ച വിവരങ്ങൾ**

- 1) 14/06/2012 ലെ സ.ഉ. (സാധാ) നമ്പർ 2559/2012/പൊ.വി. പ്രകാരം 2011-12 മുതൽ പത്താംതരം തുല്യതാ പരീക്ഷയ്ക്ക് 9 പേപ്പറുകൾ ഉൾപ്പെടുന്ന പരീക്ഷയാണ് നടത്തുന്നത്. എല്ലാ പേപ്പറുകൾക്കും എഴുത്തുപരീക്ഷയും തുടർമൂല്യനിർണ്ണയവും ഉണ്ടായിരിക്കും.
- 2) മാതൃഭാഷ, ഇംഗ്ലീഷ്, സാമൂഹ്യശാസ്ത്രം, ഗണിതം എന്നീ വിഷയങ്ങൾക്ക് എഴുത്തു പരീക്ഷയുടേയും തുടർമൂല്യനിർണ്ണയത്തിന്റേയും സ്കോർ 60:20 ഉം, ഉറജ്ജതന്ത്രം, രസതന്ത്രം, ജീവശാസ്ത്രം, ഐ.ടി. എന്നീ വിഷയങ്ങൾക്ക് 30:10 ഉം, ഹിന്ദിയുടേത് 40:10 എന്ന അനുപാതത്തിലും ആയിരിക്കും.
- 3) 60 സ്കോർ ഉള്ള വിഷയങ്ങൾക്ക് 2½ മണിക്കൂറും, 30 സ്കോർ ഉള്ള വിഷയങ്ങൾക്ക് 1 ½ മണിക്കൂറും, ഹിന്ദി വിഷയത്തിന് 2 മണിക്കൂറുമാണ് പരീക്ഷാ സമയം. ഇതു കൂടാതെ എല്ലാ പരീക്ഷയ്ക്കും 15 മിനിറ്റ് സമാശ്വാസ സമയവും ഉണ്ടായിരിക്കും.
- 4) ഗ്രേഡിംഗ് രീതിയിൽ പരീക്ഷ എഴുതുന്നവരുടെ സർട്ടിഫിക്കറ്റിൽ സ്കോർ ഒഴിവാക്കി ഗ്രേഡ് മാത്രമേ രേഖപ്പെടുത്തുകയുള്ളൂ.
- 5) 9 പോയിന്റ് സ്കെയിലിലാണ് ഗ്രേഡിംഗ് നടപ്പിലാക്കുന്നത്.

ഗ്രേഡിംഗ് രീതിയിലുള്ള പരീക്ഷയുടെ വിഷയം, സ്കോർ, സമയം എന്നിവയുടെ സംക്ഷിപ്തം താഴെ കൊടുത്തിരിക്കുന്നു.

**New Scheme - മലയാളം, തമിഴ്, കന്നഡ മീഡിയം**

ക്രമ നമ്പർ	വിഷയം	സ്കോർ			സമയം
		സി.ഇ	എഴുത്തു പരീക്ഷ	ആകെ	
1	ഒന്നാംഭാഷ	20	60	80	2½ മണിക്കൂർ
2	ഇംഗ്ലീഷ്	20	60	80	2½ മണിക്കൂർ
3	ഹിന്ദി	10	40	50	2 മണിക്കൂർ
4	സോഷ്യൽ സയൻസ്	20	60	80	2½ മണിക്കൂർ
5	ഉറജ്ജതന്ത്രം	10	30	40	1½ മണിക്കൂർ
6	രസതന്ത്രം	10	30	40	1½ മണിക്കൂർ
7	ജീവശാസ്ത്രം	10	30	40	1½ മണിക്കൂർ
8	ഗണിതശാസ്ത്രം	20	60	80	2½ മണിക്കൂർ
9	ഇൻഫർമേഷൻ ടെക്നോളജി	10	30	40	1½ മണിക്കൂർ

**ഗ്രേഡിംഗ് സ്കെയിൽ**

ഗ്രേഡ്	റേഞ്ച്	ഗ്രേഡ് വാല്യൂ	ഗ്രേഡ് പൊസിഷൻ
A+	90 ശതമാനം മുതൽ 100 ശതമാനം വരെ	9	Outstanding
A	80 ശതമാനം മുതൽ 89 ശതമാനം വരെ	8	Excellent
B+	70 ശതമാനം മുതൽ 79 ശതമാനം വരെ	7	Very good
B	60 ശതമാനം മുതൽ 69 ശതമാനം വരെ	6	Good
C+	50 ശതമാനം മുതൽ 59 ശതമാനം വരെ	5	Above Average
C	40 ശതമാനം മുതൽ 49 ശതമാനം വരെ	4	Average
D+	30 ശതമാനം മുതൽ 39 ശതമാനം വരെ	3	Marginal
D	20 ശതമാനം മുതൽ 29 ശതമാനം വരെ	2	Need Improvement
E	20 ശതമാനത്തിൽ താഴെ	1	Need Improvement

**ഉപരി പഠനത്തിനുള്ള അർഹത**

താഴെ പറഞ്ഞിരിക്കുന്ന രണ്ടു വിഭാഗത്തിലും ഉൾപ്പെടുന്നവർക്ക് മാത്രമേ ഉപരിപഠനത്തിന് അർഹതയുണ്ടായിരിക്കുകയുള്ളൂ.

- 1) എഴുത്തുപരീക്ഷയിൽ ഒന്നാം ഭാഷ, ഇംഗ്ലീഷ്, സാമൂഹ്യശാസ്ത്രം, ഗണിതം എന്നീ വിഷയങ്ങൾക്ക് 15 സ്കോർ വീതവും ഹിന്ദിക്ക് 10 ഉം ഊർജ്ജതന്ത്രം, രസതന്ത്രം, ജീവശാസ്ത്രം, ഐ.ടി. എന്നീ വിഷയങ്ങൾക്ക് 8 സ്കോർ വീതവും കുറഞ്ഞത് ലഭിക്കേണ്ടതാണ്.
- 2) കൂടാതെ ഓരോ വിഷയത്തിനും തുടർമൂല്യനിർണ്ണത്തിനും എഴുത്തുപരീക്ഷയ്ക്കും ലഭിച്ച ആകെ സ്കോർ ചേർത്ത് കണക്കാക്കുമ്പോൾ മിനിമം ഡി+ ഗ്രേഡും (30-39%) ലഭിക്കേണ്ടതാണ്.

**പത്താംതരം തുല്യതാപരീക്ഷ എഴുതാനുള്ള അർഹത**

**1. റെഗുലർ വിഭാഗം (ആദ്യമായി പരീക്ഷ എഴുതുന്നവർ)**

കേരള സംസ്ഥാന സാക്ഷരതാമിഷൻ അതോറിറ്റി നടത്തുന്ന പത്താം ബാച്ചിലെ 10-ാം തരം തുല്യതാ കോഴ്സ് പൂർത്തീകരിച്ചവരും 2017 ജൂൺ 1-ാം തീയതി 17 വയസ്സ് പൂർത്തിയാക്കിയവരുമായ പഠിതാക്കൾക്ക് റെഗുലർ വിഭാഗത്തിൽ പരീക്ഷ എഴുതാവുന്നതാണ്.

**2. പ്രൈവറ്റായി പരീക്ഷ എഴുതുന്നവർ**

പ്രൈവറ്റ് വിഭാഗത്തിൽ ഗ്രേഡിംഗ് രീതിയിൽ മാത്രമേ പരീക്ഷകൾ നടത്തുന്നുള്ളൂ.

**(i) പ്രൈവറ്റ് വിഭാഗം (ഗ്രേഡിംഗ്/ന്യൂ സ്കീം)**

2012 ഒക്ടോബർ, 2013 സെപ്റ്റംബർ, 2014 സെപ്റ്റംബർ, 2015 സെപ്റ്റംബർ, 2016 നവംബർ എന്നീ വർഷങ്ങളിൽ ഗ്രേഡിംഗ് രീതിയിൽ പത്താംതരം തുല്യതാ പരീക്ഷ എഴുതി വിജയിക്കാൻ കഴിയാത്തവർക്ക് പരാജയപ്പെട്ട വിഷയങ്ങൾക്ക് മാത്രമായി പരീക്ഷ എഴുതാവുന്നതാണ്.

**പത്താംതരം തുല്യതാപരീക്ഷ - ഒക്ടോബർ 2017 - സമയവിവര പട്ടിക**

**New Scheme - മലയാളം, തമിഴ്, കന്നഡ മീഡിയം വിഭാഗങ്ങൾ**

തീയതി	ദിവസം	സമയം	വിഷയം
19.10.2017	വ്യാഴം	ഉച്ചയ്ക്ക് 1.45 മുതൽ 4.30 വരെ	ഒന്നാം ഭാഷ (മലയാളം/തമിഴ്/കന്നഡ)
21.10.2017	ശനി	ഉച്ചയ്ക്ക് 1.45 മുതൽ 4.30 വരെ	ഇംഗ്ലീഷ്
23.10.2017	തിങ്കൾ	ഉച്ചയ്ക്ക് 1.45 മുതൽ 4.00 വരെ	ഹിന്ദി
24.10.2017	ചൊവ്വ	ഉച്ചയ്ക്ക് 1.45 മുതൽ 4.30 വരെ	സോഷ്യൽ സയൻസ്
25.10.2017	ബുധൻ	ഉച്ചയ്ക്ക് 1.45 മുതൽ 3.30 വരെ	ഊർജ്ജതന്ത്രം
26.10.2017	വ്യാഴം	ഉച്ചയ്ക്ക് 1.45 മണി 3.30 വരെ	രസതന്ത്രം
28.10.2017	ശനി	ഉച്ചയ്ക്ക് 1.45 മുതൽ 3.30 വരെ	ജീവശാസ്ത്രം
30.10.2017	തിങ്കൾ	ഉച്ചയ്ക്ക് 1.45 മുതൽ 4.30 വരെ	ഗണിതശാസ്ത്രം
31.10.2017	ചൊവ്വ	ഉച്ചയ്ക്ക് 1.45 മുതൽ 3.30 വരെ	ഇൻഫർമേഷൻ ടെക്നോളജി

**പ്രത്യേക ശ്രദ്ധയ്ക്ക്**

1. അംഗീകരിച്ചിട്ടുള്ള ഇൻഡ്യൻ ഔദ്യോഗിക സമയക്രമം പാലിക്കേണ്ടതാണ്.
2. പരീക്ഷാ സമയ പട്ടികയിൽ നിശ്ചയിച്ചിട്ടുള്ള ഏതെങ്കിലും ദിവസം സർക്കാർ പൊതു അവധി പ്രഖ്യാപിക്കുകയാണെങ്കിൽ കൂടി പരീക്ഷാ കമ്മീഷണറുടെ നിർദ്ദേശം ഇല്ലാതെ പരീക്ഷ മാറ്റി വയ്ക്കുന്നതല്ല.

**പരീക്ഷാ ഫീസ് താഴെ പറയും പ്രകാരമായിരിക്കും**

പരീക്ഷാ ഫീസ്	രൂപ
(എ) റഗുലർ വിഭാഗം (ആദ്യമായി പരീക്ഷ എഴുതുന്നവർ)	500 രൂപ
(ബി) ന്യൂ സ്കീം ഗ്രേഡിംഗ് (പ്രൈവറ്റ്) ഒരു വിഷയം	100 രൂപ

**പരീക്ഷാർത്ഥികൾക്കുള്ള നിർദ്ദേശങ്ങൾ**

റെഗുലർ വിഭാഗത്തിലുള്ളവർ (ആദ്യമായി പരീക്ഷ എഴുതുന്നവർ) മുഴുവൻ വിഷയങ്ങളും എഴുതേണ്ടതാണ്. അപേക്ഷകൾ ഓൺലൈനായി സമർപ്പിച്ചതിനുശേഷം അതിന്റെ പ്രിന്റൗട്ട് അനുബന്ധരേഖകളോടൊപ്പം നിശ്ചിത ഫീസ് സഹിതം പരീക്ഷാസെന്ററിലെ ചീഫ് സൂപ്രണ്ടിന് നൽകേണ്ടതാണ്. ഒരിക്കൽ ഒടുക്കിയ പരീക്ഷാഫീസ് യാതൊരു കാരണവശാലും തിരിച്ചു കൊടുക്കുകയോ തുടർന്ന് വരുന്ന പരീക്ഷകൾക്ക് കണക്കാക്കുകയോ ചെയ്യുന്നതല്ല.

പരീക്ഷാർത്ഥികൾ നേരിട്ട് ഓൺലൈനായി അപേക്ഷ സമർപ്പിക്കുന്നതിനായി പരീക്ഷാഭവന്റെ വെബ്സൈറ്റിൽ സൗകര്യമുണ്ട്. [www.keralapareekshabhavan.in](http://www.keralapareekshabhavan.in) ൽ പത്താം തരം തുല്യതാ പരീക്ഷ എന്ന ലിങ്കിൽ ക്ലിക്ക് ചെയ്ത് രജിസ്ട്രേഷൻ പേജിൽ എത്താവുന്നതാണ്. ആദ്യമായി പരീക്ഷ എഴുതുന്നവർക്ക് ഓൺലൈനായി മാത്രമേ രജിസ്ട്രേഷൻ നടത്താൻ സാധിക്കൂ.

**ഓൺലൈൻ രജിസ്ട്രേഷൻ ചെയ്യേണ്ട വിധം**

പരീക്ഷാഭവന്റെ വെബ്സൈറ്റ് [www.keralapareekshabhavan.in](http://www.keralapareekshabhavan.in) ൽ X Equivalency Examination 2017 Registration എന്ന ലിങ്കിൽ ക്ലിക്ക് ചെയ്യുക. അപ്പോൾ X Equivalency Regular Examination 2017 Registration form എന്ന പേജ് ലഭ്യമാകും.

ഇതിൽ മൂന്ന് ഭാഗങ്ങളിലായി വിവരങ്ങൾ നൽകണം.

- എ) പരീക്ഷ എഴുതുന്ന ആളിന്റെ വ്യക്തിവിവരങ്ങൾ (പേര്, ജനനതീയതി, ആധാർ നമ്പർ, മേൽ വിലാസം, അച്ഛൻ, രക്ഷാകർത്താവ്, ഐഡന്റിഫിക്കേഷൻ മാർക്ക്, ജാതി, മതം തുടങ്ങിയവ)
- ബി) പരീക്ഷയുമായി ബന്ധപ്പെട്ട വിവരങ്ങൾ (പരീക്ഷാസെന്റർ, മീഡിയം, ഒന്നാംഭാഷ (മലയാളം, തമിഴ്, കന്നഡ) തുടങ്ങിയവ).
- സി) ഫോട്ടോ. പരീക്ഷ എഴുതുന്ന ആളിന്റെ സമീപകാലത്തെടുത്ത കളർ/ബ്ലാക്ക് ആന്റ് വൈറ്റ് ഫോട്ടോ 150 X 200 വലിപ്പത്തിലുള്ള 20kb-30 kb ഇടയിലുള്ള jpg, jpeg ഫോർമാറ്റിൽ ആയിരിക്കണം. മൂന്ന് ഭാഗങ്ങളിലേയും വിവരങ്ങൾ എല്ലാം നൽകിയ ശേഷം Save ബട്ടണിൽ ക്ലിക്ക് ചെയ്ത് വിവരങ്ങൾ സേവ് ചെയ്യണം. നൽകിയ വിവരങ്ങൾ ശരിയാണോയെന്ന് തുടർന്ന് ലഭിക്കുന്ന പേജിൽ ഒന്നുകൂടി പരിശോധിക്കുവാനുള്ള അവസരം ഉണ്ട്. മാറ്റങ്ങൾ ആവശ്യമെങ്കിൽ ഇതേ പേജിൽ മാറ്റം വരുത്തിയശേഷം Registration ബട്ടണിൽ ക്ലിക്ക് ചെയ്യുക. ഇതോടെ ഓൺലൈൻ രജിസ്ട്രേഷൻ പൂർത്തിയാകും. അപ്പോൾ ലഭിക്കുന്ന വിവരങ്ങൾ അടങ്ങിയ പേജിന്റെ പ്രിന്റൗട്ട് എടുത്ത് പരീക്ഷയെഴുതുന്ന ആൾ യഥാസ്ഥാനത്ത് ഒപ്പ് രേഖപ്പെടുത്തി പരീക്ഷാസെന്ററിലെ ചീഫ് സൂപ്രണ്ടിന് പരീക്ഷാഫീസും അനുബന്ധരേഖകളും പരീക്ഷാർത്ഥിയെ തിരിച്ചറിയുന്നതിന് ഗസറ്റഡ് ഓഫീസർ സാക്ഷ്യപ്പെടുത്തിയ സർട്ടിഫിക്കറ്റും സഹിതം നൽകേണ്ടതാണ്.

പിഴയില്ലാതെ പരീക്ഷാഫീസ് ഒടുക്കേണ്ട തീയതി : **16.09.2017 ബുധൻ മുതൽ 25.09.2017 തിങ്കൾ വരെ.**

പിഴയോടുകൂടി (പത്ത് രൂപ) ഫീസ് ഒടുക്കേണ്ട തീയതി : **26.09.2017 ശനി മുതൽ 28.09.2017 തിങ്കൾ വരെ.**

താമസിച്ചു ലഭിക്കുന്ന അപേക്ഷകൾ യാതൊരു കാരണവശാലും സ്വീകരിക്കുന്നതല്ല. പരീക്ഷാർത്ഥികളുടെ സ്വന്തം പേരിൽ പരീക്ഷാ ഫീസ് ട്രഷറിയിൽ ഒടുക്കുവാൻ പാടില്ല. അപ്രകാരം ലഭിക്കുന്ന അപേക്ഷ പരിഗണിക്കുന്നതല്ല. യാതൊരു കാരണവശാലും പരീക്ഷാ ഫീസ് നേരിട്ട് തുകയായോ, ചെക്കായോ മണി ഓർഡറായോ, പോസ്റ്റൽ ഓർഡറായോ മറ്റു വിധത്തിലോ ഈ കാര്യലയത്തിലേക്ക് അയയ്ക്കുവാൻ പാടില്ല. പരീക്ഷാഫീസ് പണമായി അതാത് പരീക്ഷാസെന്ററുകളിലെ ചീഫ് സൂപ്രണ്ടുമാരെ മാത്രം ഏൽപ്പിക്കേണ്ടതാണ്. (ചീഫ് സൂപ്രണ്ടുമാർ പരീക്ഷാ ഫീസ് പണമായി മാത്രം സ്വീകരിക്കാൻ ശ്രദ്ധിക്കേണ്ടതാണ്).

സാങ്കേതിക വിവരങ്ങൾക്ക് : ഫോൺ നമ്പർ: 0471-2546832, 0471-2546833

**പ്രൈവറ്റ് രജിസ്ട്രേഷൻ**

പ്രൈവറ്റായി രജിസ്റ്റർ ചെയ്യുന്നവർ ഓൺലൈനായി രജിസ്റ്റർ ചെയ്യേണ്ടതില്ല. അവർ പരാജയപ്പെട്ട വിഷയങ്ങൾക്കുമാത്രം രജിസ്റ്റർ ചെയ്താൽ മതി. ഇതിനുള്ള അപേക്ഷ (അനുബന്ധം 1) പരീക്ഷാഭവന്റെ വെബ്സൈറ്റിൽ ലഭ്യമാണ്. പുരിപ്പിച്ച അപേക്ഷ മുൻവർഷത്തെ സർട്ടിഫിക്കറ്റും നിശ്ചിതഫീസും സഹിതം പരീക്ഷാസെന്റർ ചീഫ് സൂപ്രണ്ടിന് നൽകേണ്ടതാണ്.

**പരീക്ഷാ ഫീസിൽ നിന്നും ഒഴിവാക്കൽ**

(എ) ആദ്യമായി പരീക്ഷ എഴുതുന്ന പട്ടികജാതി/പട്ടിക വർഗ്ഗത്തിൽപ്പെട്ട വിദ്യാർത്ഥികളെ പരീക്ഷാഫീസ് ഒടുക്കുന്നതിൽ നിന്നും ഒഴിവാക്കിയിട്ടുണ്ട്. (ആദ്യ തവണത്തേക്ക് മാത്രം) ഈ വിഭാഗത്തിൽപ്പെടുന്ന പരീക്ഷാർത്ഥികൾ റവന്യൂ അധികാരികളിൽ നിന്നും ലഭിച്ച ജാതി സർട്ടിഫിക്കറ്റിന്റെ ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ് കൂടി അപേക്ഷയോടൊപ്പം ഹാജരാക്കേണ്ടതാണ്.

പരീക്ഷാകേന്ദ്രങ്ങളിൽ ശേഖരിക്കുന്ന പരീക്ഷാഫീസ് മുഴുവൻ തുകയും ചീഫ് സൂപ്രണ്ടുമാർ **04.10.2017**-നു മുൻപായി പരീക്ഷാഭവൻ സെക്രട്ടറിയുടെ പേരിൽ എസ്.ബി.റ്റി. പുജപ്പുര ശാഖയിൽ ആരംഭിച്ചിട്ടുള്ള 67374991995 എന്ന അക്കൗണ്ട് നമ്പറിൽ നിക്ഷേപിക്കേണ്ടതാണ്. പരീക്ഷ നടത്തിപ്പിന് ആവശ്യമായ തുക, പരീക്ഷാർത്ഥികളുടെ എണ്ണം രേഖപ്പെടുത്തിയ ഫോറം അടങ്ങിയ സ്റ്റേറ്റ്മെന്റ് എന്നിവ [pareekshabhavancgl@gmail.com](mailto:pareekshabhavancgl@gmail.com) എന്ന E-mail ID - യിലേക്ക് **15.10.2017** നു മുൻപായി അയക്കേണ്ടതുമാണ്.

**പരീക്ഷാർത്ഥികൾ അപേക്ഷകൾ സമർപ്പിക്കേണ്ട വിധം**

- 1) പരീക്ഷാർത്ഥികൾ ഓൺലൈൻ രജിസ്ട്രേഷനുശേഷം ലഭിക്കുന്ന അപേക്ഷാഫോറത്തിന്റെ പ്രിന്റൗട്ട് ബന്ധപ്പെട്ട രേഖകൾക്കൊപ്പം നിശ്ചിത ഫീസ് സഹിതം അതാത് പരീക്ഷാകേന്ദ്രം ചീഫ് സൂപ്രണ്ടുമാർക്ക് സമർപ്പിക്കേണ്ടതാണ്.
- 2) ആദ്യമായി പരീക്ഷ എഴുതുന്നവർ സംസ്ഥാന സാക്ഷരതാമിഷൻ നടത്തിയ പത്താംതരം തുല്യതാ കോഴ്സ് പൂർത്തീകരിച്ചിട്ടുണ്ടെന്നതിനുള്ള സാക്ഷ്യപത്രം കൂടി ജില്ലാ പ്രോജക്ട് കോ- ഓർഡിനേറ്റർമാരിൽ നിന്നും വാങ്ങി അപേക്ഷയോടൊപ്പം ഹാജരാക്കേണ്ടതാണ്.
- 3) അപേക്ഷയോടൊപ്പം ജനന തീയതി, വിദ്യാഭ്യാസയോഗ്യത, ജാതി (ആവശ്യമെങ്കിൽ) എന്നിവ തെളിയിക്കുന്ന സർട്ടിഫിക്കറ്റുകൾ കൂടി സമർപ്പിക്കേണ്ടതാണ്. (ജനനതീയതി തെളിയിക്കുന്നതിന് എസ്.എസ്.എൽ.സി തോറ്റ സർട്ടിഫിക്കറ്റ്, തദ്ദേശ സ്വയംഭരണ സ്ഥാപനത്തിൽ നിന്നും ലഭിക്കുന്ന ജനനസർട്ടിഫിക്കറ്റ്, മുദ്രപത്രത്തിൽ (15 രൂപ) തയ്യാറാക്കിയ സ്കൂൾ അഡ്മിഷൻ രജിസ്റ്ററിന്റെ എക്സ്ട്രാക്ട് എന്നിവ സ്വീകാര്യമാണ്.
- 4) Application-ലും അപേക്ഷയോടൊപ്പം അപ്ലോഡ് ചെയ്യുന്ന ഫോട്ടോയും പരീക്ഷാർത്ഥിയെ തിരിച്ചറിയുന്നതിനുള്ള സർട്ടിഫിക്കറ്റിൽ (അനുബന്ധം-3) നൽകുന്ന ഫോട്ടോയും ഒരേ കോപ്പികൾ തന്നെയായിരിക്കണം. മാത്രമല്ല മൂന്നുമാസത്തിനുള്ളിൽ എടുത്തതുമായിരിക്കണം.
- 5) പ്രൈവറായി പരീക്ഷ എഴുതുന്നവർ മുൻ അവസരങ്ങളിൽ ലഭിച്ചിട്ടുള്ള എല്ലാ അസ്സൽ സർട്ടിഫിക്കറ്റുകളും അപേക്ഷയോടൊപ്പം സമർപ്പിക്കേണ്ടതാണ്.

**സവിശേഷ സഹായം ആവശ്യമുള്ളവരുടെ പരീക്ഷാനുകൂല്യങ്ങൾ**

1. പ്രത്യേക ആനുകൂല്യത്തിനുള്ള ഉത്തരവ് സംസ്ഥാന സാക്ഷരതാ മിഷൻ അതോറിറ്റി ഡയറക്ടർ വഴി പൊതു വിദ്യാഭ്യാസ ഡയറക്ടറേറ്റിലെ IED വിഭാഗത്തിൽ നിന്നും 28.09.2017 ചൊവ്വാഴ്ചയ്ക്കു മുമ്പായി വാങ്ങേണ്ടതും ഒരു കോപ്പി പരീക്ഷാസെന്ററിൽ സമർപ്പിക്കേണ്ടതുമാണ്. പരീക്ഷാർത്ഥി നേരിട്ട് IED വിഭാഗത്തിൽ സമർപ്പിക്കുന്ന അപേക്ഷ സ്വീകരിക്കുന്നതല്ല.
2. IED വിഭാഗം വിദ്യാർത്ഥികൾക്ക് വ്യാഖ്യാതാവിന്റെ സേവനം ആവശ്യമെങ്കിൽ അനുവദിക്കുന്നതാണ്.
3. സ്ക്രൈബായി നിയോഗിക്കപ്പെടുന്ന ആളുടെ പരീക്ഷാ യോഗ്യത പരീക്ഷാർത്ഥിയേക്കാൾ കൂടുവാൻ പാടുള്ളതല്ല. സ്ക്രൈബായി നിയമിക്കപ്പെടുന്ന വ്യക്തിക്ക് പേപ്പറിന് 100/- രൂപ പ്രകാരം റെമ്യൂണറേഷൻ നൽകുന്നതാണ്.

4. ബധിര പരീക്ഷാർത്ഥികൾക്ക് ഹിന്ദി വിഷയം ഒഴിവാക്കാവുന്നതാണ്. ഹിന്ദിക്കു പകരമായി കമ്പ്യൂട്ടർ വിദ്യാഭ്യാസം, ഹോർട്ടി കൾച്ചർ, കേറ്ററിംഗ്, ഡ്രോയിംഗ് & പെയിന്റിംഗ് എന്നീ വിഷയങ്ങളിൽ താല്പര്യമുള്ളവ തെരഞ്ഞെടുക്കേണ്ടതാണ്.
5. ഹിന്ദി ഒഴിവാക്കുന്ന കുട്ടികളുടെ നിരന്തര മൂല്യനിർണ്ണയം (CE) നടത്തേണ്ടത് അവർ പകരം തെരഞ്ഞെടുക്കുന്ന വിഷയങ്ങളിൽ തന്നെ ആയിരിക്കണം.
6. ഹിന്ദിക്കു പകരം തെരഞ്ഞെടുത്ത വിഷയങ്ങളിലെ പരീക്ഷ, പൊതു പരീക്ഷയ്ക്കു ശേഷം പരീക്ഷാഭവൻ നേരിട്ട് നടത്തുന്നതാണ്.

ഹിന്ദി വിഷയം ഒഴിവാക്കിയ ബധിര പഠിതാക്കളിൽ നിന്ന് അനുബന്ധം -4 ആയി ചേർത്തിരിക്കുന്ന നിശ്ചിത ഫോർമാറ്റിലുള്ള അപേക്ഷ ചീഫ് സൂപ്രണ്ടുമാർ സ്വീകരിച്ച് പരീക്ഷാഭവനിലേയ്ക്ക് അയയ്ക്കേണ്ടതാണ്. കൂടാതെ [pareekshabhavancgl@gmail.com](mailto:pareekshabhavancgl@gmail.com) -എന്ന mail id യിൽ മെയിൽ ചെയ്യേണ്ടതുമാണ്.

**പരീക്ഷാർത്ഥികളുടെ വിവരങ്ങൾ ശേഖരിക്കുന്ന വിധം**

പരീക്ഷാർത്ഥികളുടെ വിവരങ്ങൾ ഉൾക്കൊള്ളുന്ന കാൻഡിഡേറ്റ് ലിസ്റ്റിന്റെ കൈയെഴുത്തു പ്രതി സ്കൂളുകളിൽ നിന്നും തയ്യാറാക്കേണ്ടതില്ല. പരീക്ഷാർത്ഥികളുടെ വിവരങ്ങൾ അടങ്ങിയ ലിസ്റ്റ് അവരുടെ വിവരങ്ങൾ രേഖപ്പെടുത്തിയ വെബ്സൈറ്റിൽ നിന്നും പ്രിന്റ് എടുക്കാവുന്നതാണ്. സി.ഇ മാർക്ക് എൻട്രി ചെയ്യുവാൻ സ്കൂൾ ലോഗിൻ വഴി സൗകര്യം ലഭ്യമാക്കുന്നതാണ്. ഇതു സംബന്ധിച്ച വിശദമായ നിർദ്ദേശങ്ങൾ പിന്നീട് നൽകുന്നതാണ്. പ്രൈവറ്റ് വിഭാഗം പരീക്ഷാർത്ഥികളുടെ വിവരങ്ങൾ ഓൺലൈൻ വഴി നൽകുമ്പോൾ ഓരോ വിദ്യാർത്ഥിയും മുൻ വർഷങ്ങളിൽ പരീക്ഷ എഴുതിയ രജിസ്റ്റർ നമ്പറും വർഷവും ജയിച്ച മാർക്കും, ഗ്രേഡും വ്യക്തമായി രേഖപ്പെടുത്തേണ്ടതാണ്. മുഴുവൻ അവസരങ്ങളുടേയും വിവരങ്ങൾ നൽകാത്തവർക്ക് പരീക്ഷ എഴുതാൻ അർഹത ഉണ്ടായിരിക്കുന്നതല്ല.

തുല്യതാപരീക്ഷയ്ക്ക് അപേക്ഷിക്കുന്നവരുടെ പേരു വിവരങ്ങളടങ്ങിയ രേഖകളും പരീക്ഷാർത്ഥികളുടെ വിവരങ്ങളടങ്ങിയ പ്രിൻറുട്ടും ഒരുമിച്ച് ബൈൻഡ് ചെയ്ത് രജിസ്റ്ററാക്കി പരീക്ഷാസെന്ററിൽ പ്രത്യേകം സൂക്ഷിക്കേണ്ടതാണ്. ഇവർ അപേക്ഷയോടൊപ്പം സമർപ്പിക്കുന്ന അനുബന്ധരേഖകൾ കൂടി ഈ രജിസ്റ്ററിൽ സൂക്ഷിക്കേണ്ടതാണ്. പിന്നീട് ഡ്യൂപ്ലിക്കേറ്റ് സർട്ടിഫിക്കറ്റിനും മറ്റും അപേക്ഷ സമർപ്പിക്കുമ്പോൾ അപേക്ഷാർത്ഥിയുടെ ബയോ ഡാറ്റ പരിശോധിക്കുന്നതിനുള്ള അടിസ്ഥാന രേഖയായി ഇവ ഉപയോഗിക്കേണ്ടതാണ്. ഓൺലൈൻ വഴി ഈ കാര്യലയത്തിൽ സ്വീകരിച്ച പരീക്ഷാർത്ഥികളുടെ വിവരങ്ങളടങ്ങിയ പ്രിൻറുട്ട് പരീക്ഷാ കേന്ദ്രങ്ങളിൽ യഥാസമയം തുടർ പരിശോധനയ്ക്കും തിരുത്തലിനുമായി എത്തിക്കുന്നതാണ്. തിരുത്തലുകൾ ഓൺലൈനിൽ തന്നെ നടത്തേണ്ടതാണ്.

**അഡ്മിഷൻ ടിക്കറ്റ് വിതരണം**

റഗുലർ, പ്രൈവറ്റ് വിദ്യാർത്ഥികളുടെ ഫോട്ടോയോടുകൂടിയ അഡ്മിഷൻ ടിക്കറ്റുകൾ ഓൺലൈൻ വഴി ചീഫ് സൂപ്രണ്ടുമാർക്ക് ലഭിക്കുന്നതാണ്. **പരീക്ഷാർത്ഥികളെ ശരിയായി തിരിച്ചറിഞ്ഞ് പൂർണ്ണ വിശ്വാസം വന്നതിനുശേഷം മാത്രമേ അഡ്മിഷൻ ടിക്കറ്റ് നൽകുവാൻ പാടുള്ളൂ.** യാതൊരു കാരണവശാലും അഡ്മിഷൻ ടിക്കറ്റുകൾ മാറി കൊടുക്കുവാൻ ഇടയാകരുത്. അതുമൂലം പരീക്ഷാർത്ഥികൾക്കുണ്ടാവുന്ന എല്ലാ കഷ്ടനഷ്ടങ്ങൾക്കും ചീഫ് സൂപ്രണ്ട് തന്നെ യായിരിക്കും ഉത്തരവാദി.

- പരീക്ഷ ആരംഭിക്കുന്നതിന് മൂന്നു ദിവസം മുമ്പെങ്കിലും പരീക്ഷാർത്ഥികൾക്ക് അഡ്മിഷൻ ടിക്കറ്റ് നൽകേണ്ടതാണ്.
- അഡ്മിഷൻ ടിക്കറ്റുകൾ ലഭിച്ചാലുടൻ തന്നെ പരീക്ഷാർത്ഥികൾ അവയിൽ രേഖപ്പെടുത്തിയിട്ടുള്ള വിവരങ്ങൾ വിശദമായി പരിശോധിക്കേണ്ടതും അതിൽ എന്തെങ്കിലും തെറ്റുകൾ കടന്നു കൂടിയിട്ടുണ്ടെങ്കിൽ ഉടൻ തന്നെ ബന്ധപ്പെട്ട ചീഫ് സൂപ്രണ്ടിന്റെ ശ്രദ്ധയിൽ കൊണ്ടുവന്ന് തിരുത്തി വാങ്ങേണ്ടതുമാണ്. **പരീക്ഷ തുടങ്ങിയതിനുശേഷമുള്ള പരാതികൾ സ്വീകരിക്കുന്നതല്ല.**
- അഡ്മിഷൻ ടിക്കറ്റ് നൽകുന്നത് സംബന്ധിച്ച് ഒരു രജിസ്റ്റർ ചീഫ് സൂപ്രണ്ട് എഴുതി തയ്യാറാക്കി സൂക്ഷിക്കേണ്ടതാണ്.

**പരീക്ഷാസർട്ടിഫിക്കറ്റുകളുടെ വിതരണം**

(എ) ഗ്രേഡ് രേഖപ്പെടുത്തിയ സർട്ടിഫിക്കറ്റുകൾ വിതരണം ചെയ്യുന്നതിനായി ബന്ധപ്പെട്ട ചീഫ് സൂപ്രണ്ടുമാർക്ക് ജില്ലാ വിദ്യാഭ്യാസ ഓഫീസ് വഴി അയച്ചുകൊടുക്കുന്നതാണ്. വിദ്യാർത്ഥിയെ സംബന്ധിച്ച് തെറ്റായ വിവരം രേഖപ്പെടുത്തിയതോ, പരീക്ഷാ സെക്രട്ടറിയുടെ ഒപ്പും സീലും ഇല്ലാത്തതോ, പ്രിന്റ് തെളിയാത്തതോ ആയ കാർഡുകൾ വിതരണം ചെയ്യാൻ പാടുള്ളതല്ല. ഇക്കാര്യം പരീക്ഷാ സെക്രട്ടറിയെ സ്കൂൾ അധികൃതർ രേഖാമൂലം അറിയിക്കേണ്ടതും, വിതരണം ചെയ്യാൻ സാധിക്കാത്ത സർട്ടിഫിക്കറ്റുകൾ മടക്കി നൽകി ശരിയായ സർട്ടിഫിക്കറ്റ് പരീക്ഷാർത്ഥികൾക്ക് ലഭ്യമാക്കുന്നതിന് വേണ്ട നടപടികൾ സ്വീകരിക്കേണ്ടതുമാണ്.

(ബി) സർട്ടിഫിക്കറ്റ് പരീക്ഷാർത്ഥികൾക്ക് നൽകുന്നതിന് മുൻപ് ചീഫ് സൂപ്രണ്ട് അതിലെ വിവരങ്ങൾ ഡ്യൂപ്ലിക്കേറ്റ് രജിസ്റ്ററിൽ രേഖപ്പെടുത്തേണ്ടതാണ്. സർട്ടിഫിക്കറ്റ് വിതരണം ചെയ്യുന്നതിന് മുമ്പായി സർട്ടിഫിക്കറ്റ് കൈപ്പറ്റിയതായി പ്രത്യേക രജിസ്റ്ററിൽ പരീക്ഷാർത്ഥിയുടെ കൈയൊപ്പ് വാങ്ങേണ്ടതാണ്.

(സി) കാർഡിന്റെ വിവരശേഖരണഭാഗത്ത് അടിച്ചിലായി ഹെഡ്മാസ്റ്ററുടെ ഒപ്പ് പതിക്കേണ്ടതാണ്. സർട്ടിഫിക്കറ്റുകളിൽ ഒപ്പിടുന്നത് കറുത്ത മഷിയിലായിരിക്കണം. പച്ച മഷി ഉപയോഗിക്കുവാൻ പാടുള്ളതല്ല. അത്തരം സർട്ടിഫിക്കറ്റുകൾ ഉപയോഗശൂന്യമായി കണക്കാക്കുന്നതാണ്. പേരും, ഔദ്യോഗിക മേൽവിലാസവും രേഖപ്പെടുത്തി സ്ഥാപനത്തിന്റെ മുദ്ര കൂടി പതിച്ചുവേണം കാർഡുകൾ പരീക്ഷാർത്ഥികൾക്ക് നൽകേണ്ടത്.

**പരീക്ഷാ കേന്ദ്രങ്ങൾ**

- 1) പരീക്ഷാ കേന്ദ്രങ്ങളുടെ പട്ടിക ഈ വിജ്ഞാപനത്തോടൊപ്പം അനുബന്ധമായി ചേർത്തിട്ടുണ്ട്.
- 2) പരീക്ഷാർത്ഥികൾ അവരവർക്ക് അനുവദിച്ചിട്ടുള്ള പരീക്ഷാ കേന്ദ്രത്തിൽതന്നെ പരീക്ഷ എഴുതേണ്ടതാണ്.
- 3) പ്രൈവറ്റായി പരീക്ഷ എഴുതുന്ന വിദ്യാർത്ഥികളെ സംബന്ധിച്ചിടത്തോളം അവർ ആദ്യമായി തുല്യതാപരീക്ഷ എഴുതിയ സ്കൂൾ മുഖാന്തിരം വേണം പിന്നീടുള്ള പരീക്ഷയ്ക്ക് അപേക്ഷിക്കേണ്ടത്.
- 4) ഒരിക്കൽ അനുവദിച്ച പരീക്ഷാ കേന്ദ്രം യാതൊരു കാരണവശാലും മാറ്റുന്നതല്ല.

**സേവ് എ ഇയർ (SAY) പരീക്ഷ**

2017 ഒക്ടോബർ മാസത്തിലെ പത്താംതരം തുല്യതാ പരീക്ഷയിൽ ഉന്നതവിദ്യാഭ്യാസത്തിന് അർഹത നേടാനാകാത്ത റഗുലർ വിഭാഗം (ആദ്യമായി അപേക്ഷിച്ച് പരീക്ഷ എഴുതുന്ന) പഠിതാക്കൾക്ക് സേവ് എ ഇയർ (സേ) പരീക്ഷ എഴുതാൻ അർഹതയുണ്ടായിരിക്കുന്നതാണ്. ഇതു സംബന്ധിച്ച് പ്രത്യേക വിജ്ഞാപനം യഥാസമയം പുറപ്പെടുവിക്കുന്നതാണ്.

**ഉത്തരക്കടലാസുകളുടെ പുനർമൂല്യനിർണ്ണയം**

ഉത്തരക്കടലാസുകൾ പുനർമൂല്യനിർണ്ണയം നടത്തുന്നതിന് അനുബന്ധം 2 ആയി കൊടുത്തിട്ടുള്ള നിശ്ചിത ഫോറത്തിൽ പരീക്ഷാർത്ഥികൾക്ക് അപേക്ഷിക്കാവുന്നതാണ്. ഇതിനായി പ്രത്യേക അറിയിപ്പ് പിന്നീട് നൽകുന്നതാണ്. **പരീക്ഷയുടെ ഫലം പ്രസിദ്ധീകരിച്ച് 10 ദിവസത്തിനകം അതിനായി അപേക്ഷിക്കേണ്ടതാണ്.**

**സ്കോർ വിവരം അറിയുന്നതിന്**

ഗ്രേഡിംഗ് രീതിയിൽ പരീക്ഷ എഴുതിയവർക്ക് യാതൊരു കാരണവശാലും ലഭിച്ച സ്കോർ വിവരം നൽകുന്നതല്ല. എന്നാൽ ഉപരിപഠനത്തിന് പോകുന്നവർക്ക് പ്രവേശനത്തിനായി പത്താംതരം തുല്യതാ പരീക്ഷയിൽ ലഭിച്ച സ്കോർ ആവശ്യമെങ്കിൽ **വെള്ള പേപ്പറിൽ എഴുതിയ അപേക്ഷയും 100/- രൂപയുടെ ഡിമാന്റ് ഡ്രാഫ്റ്റും സഹിതം പരീക്ഷാ സെക്രട്ടറിക്ക് അപേക്ഷിച്ചാൽ ചേരാനുദ്ദേശിക്കുന്ന സ്ഥാപന മേധാവിക്ക് രഹസ്യമായി സ്കോർ വിവരം അയച്ചു കൊടുക്കുന്നതാണ്.** ജോലിയുടെ ആവശ്യത്തിനും ഇതുപോലെ സ്കോർ വിവരം അയച്ചു കൊടുക്കുന്നതാണ്.

പരീക്ഷയുടെ സുഗമമായ നടത്തിപ്പിന് ഈ വിജ്ഞാപനത്തിൽ പറഞ്ഞിരിക്കുന്ന കാര്യങ്ങൾ കൃത്യമായി പാലിക്കാൻ ബന്ധപ്പെട്ട എല്ലാവരും ശ്രദ്ധിക്കേണ്ടതാണ്.

(ഒപ്പ്)  
**പരീക്ഷാ കമ്മീഷണർ**

Sl. No:.....  
(For office use only)

**ANNEXURE 1**

Affix a  
passport size  
photo of the  
candidate here

**APPLICATION FOR STANDARD X EQUIVALENCY**  
**COURSE EXAMINATION – October 2017**  
**(Only for Private Candidates)**  
**(All columns should be filled only in Capital Letters)**

1. Educational District :
2. Name of Centre :
3. Medium of Candidate (Malayalam/Kannada/Tamil) :
4. Name of Candidate :
5. Name in regional Language :
6. Gender (Male /Female) :
7. Date of birth in figures :  
In words :
8. Place of birth :
9. Name of Father :
10. Name of Guardian :
11. Name of Mother :
12. Nationality :
13. Religion :
14. Caste :
15. Category  
(Whether SC/ST/OEC/OBC/GL) :
16. Home Address with Phone No. :
17. Personal marks of identification :  
(1)  
(2)
18. Whether Eligible for fee concession :  
(if yes, certificate to be enclosed)

19. Details regarding fee remitted

- (a) Name of Examination centre :  
in which the fee remitted  
(b) Amount and date :

21. Subject applied for (private candidates new scheme)

Sl. No	Name of Subject
1	
2	
3	
4	
5	
6	
7	
8	
9	

22. Subjects /Part applied for (private candidates - old scheme)

Sl. No	Name of Part	Name of Subject
1		
2		
3		
4		
5		
6		
7		

23. Details of all previous chances appeared (Private candidate only)

Sl. No	Reg. No.	Month and Year	Subject/Part passed with Score/Grade
1			
2			
3			
4			
5			
6			
7			

**Declaration**

I hereby declare that the details furnished above are true to my knowledge.

Place:

Date :

**Signature of the Candidate**

**അനുബന്ധം 2**  
**പത്താംതരം തുല്യതാപരീക്ഷ - ഒക്ടോബർ 2017**  
**ഉത്തരക്കടലാസുകളുടെ പുനർമൂല്യനിർണ്ണയം നടത്തുന്നതിനുള്ള അപേക്ഷ**

2017 ഒക്ടോബറിലെ തുല്യതാപരീക്ഷയ്ക്ക് ലഭിച്ച രജിസ്റ്റർ നമ്പർ :

പരീക്ഷാർത്ഥിയുടെ പേര് :

പരീക്ഷാർത്ഥിയുടെ പൂർണ്ണ മേൽവിലാസം, ഫോൺ നമ്പർ, പോസ്റ്റാഫീസിന്റെ പേരും പിൻകോഡും ഉൾപ്പെടെ :

പരീക്ഷ എഴുതിയ കേന്ദ്രത്തിന്റെ പേരും നമ്പരും :

ജില്ലയുടെ പേര് :

**മൂല്യനിർണ്ണയത്തിന് അപേക്ഷിക്കുന്ന പേപ്പറുകളുടെ വിവരങ്ങൾ**

ക്രമ നമ്പർ	വിഷയത്തിന്റെ പേര്	ഒക്ടോബർ 2017 പത്താംതരം തുല്യതാപരീക്ഷയ്ക്ക് ലഭിച്ച മാർക്ക്/ഗ്രേഡ്
1		
2		
3		
4		
5		
6		
7		
8		
9		

**പരീക്ഷാർത്ഥിയുടെ ഒപ്പ്**

മേൽ പ്രസ്താവിച്ച വസ്തുതകൾ ബന്ധപ്പെട്ട രേഖകളുമായി പരിശോധിച്ച് ശരിയാണെന്ന് പ്രസ്താവിച്ചിരിക്കുന്നു.

സ്ഥലം:

**ചീഫ് സൂപ്രണ്ടിന്റെ ഒപ്പ്**

തീയതി:


ഓഫീസ് മുദ്ര

N.B. ഫീസ് പണമായി അപേക്ഷയോടൊപ്പം പരീക്ഷ എഴുതിയ സെന്ററിലെ ഹെഡ്മാസ്റ്ററിന് സമർപ്പിക്കേണ്ടതാണ്.

അനുബന്ധം 3

**പത്താംതരം തുല്യതാപരീക്ഷ - ഒക്ടോബർ 2017  
പരീക്ഷാർത്ഥിയെ തിരിച്ചറിയുന്നതിനുള്ള സർട്ടിഫിക്കറ്റ്**

(ഗസറ്റഡ് ഉദ്യോഗസ്ഥൻ ഈ സർട്ടിഫിക്കറ്റ് സാക്ഷ്യപ്പെടുത്തേണ്ടതാണ്)



പരീക്ഷാർത്ഥിയെ തിരിച്ചറിയുന്നതിനുള്ള സർട്ടിഫിക്കറ്റ് നൽകുന്ന ഉദ്യോഗസ്ഥന്റെ ഒപ്പ് ഫോട്ടോയുടെ പുറത്ത് ഇടേണ്ടതാണ് (റബ്ബർ സ്റ്റാമ്പ് ഫോട്ടോയിൽ പതിക്കുവാൻ പാടില്ല)

പരീക്ഷാർത്ഥിയുടെ പേര് :

ജനനതീയതി :

പൂർണ്ണമായ മേൽ വിലാസം :

സാക്ഷ്യപ്പെടുത്തുന്ന ഓഫീസറുടെ പേരും :  
ഉദ്യോഗപ്പേരും വിലാസവും

പരീക്ഷാർത്ഥിയുടെ ഒപ്പ് :

(തിരിച്ചറിയൽ സർട്ടിഫിക്കറ്റ് നൽകുന്ന ഉദ്യോഗസ്ഥന്റെ മുമ്പിൽ വച്ച് ഒപ്പ് ഇടേണ്ടതാണ്)

2017 ഒക്ടോബർ പത്താംതരം തുല്യതാ പരീക്ഷാർത്ഥിയായ ശ്രീ/ശ്രീമതി.....

..... യുടെ ഒപ്പും ഫോട്ടോയും ഞാൻ സാക്ഷ്യപ്പെടുത്തുന്നു.

സ്ഥലം:

**സാക്ഷ്യപ്പെടുത്തുന്ന ഓഫീസറുടെ ഒപ്പ്**

തീയതി:

ഓഫീസ് മുദ്ര

























